

Ýokary okuw mekdepleriniň talyplarynyň arasynda
“Materiallaryň garşylygy” dersinden V Açyk halkara internet olimpiadasyny
guramak we geçirmek hakynda
DÜZGÜNNAMA

Türkmenistanda sanly bilim ulgamyny ösdürmegiň hem-de Türkmenistanda tebigy we takyk ylmy ugurlara degişli dersleri okatmagy kämilleşdirmegiň Konsepsiýalaryny durmuşa geçirmek, şeýle hem ýurdumyzyň ýokary okuw mekdeplerini halkara derejeli ýokary okuw mekdepleriniň sanawyna goşmak maksady bilen ýurdumyzyň we dünýäniň ýokary okuw mekdepleriniň talyplarynyň arasynda onlaýn usulynda “Materiallaryň garşylygy” dersinden V Açyk halkara internet olimpiadasyny geçirmek boýunça şu Düzgünnama işlenip taýýarlanyldy.

1. Umumy düzgünler

Düzgünnama Ýokary okuw mekdepleriniň talyplarynyň **“Materiallaryň garşylygy”** dersinden V Açyk halkara internet olimpiadasyny (*mundan beýläk – Internet olimpiada*) guramagyň we geçirmegiň kadalaşdyryjy resminamasy bolup, olary geçirmegiň tertibini kesgitleýär.

Türkmenistanyň bilim ulgamynyň dünýäniň ylym-bilim giňişligine sazlaşykly aralaşýan döwründe esasy mesele hökmünde Watana, halkymyza, Türkmenistanyň Prezidentine wepaly, ýiti zehinli, döredijilik ukyply başarjaň ýaşlary ýüze çykarmakdan ybaratdyr.

Sanly maglumat-kommunikasiýa tehnologiýalaryny ulanmagyň mümkinçilikleriniň giňeldilmegi zehinli talyplaryň ders we taslama bäsleşiklerine köpçülikleýin gatnaşmagyna mümkinçilik döredýär.

Şeýle bäsleşikleriň geçirilmegi Türkmenistanyň okgunly ösýän bazar ykdysadyýetiniň innowasion tehnologiýaly pudaklary üçin ylmy gözleglere ukyply, çylşyrymly meselelere özbaşdak çözügüt tapyp bilýän zehinli ýaşlary ýüze çykarmaga ýardam edýär.

Internet-olimpiadanyň esasy maksady:

- talyplara özbaşdak pikirlenmegi, özbaşdak işlemegi, ylmy sygymly meselelerden baş alyp çykmagy öwretmek;
- tebigy we takyk ylmy ugurlaryna degişli dersleri çuňňur öwrenmäge hem-de nazaryýetde alan bilimlerini tejribede ulanmagy başarmaga höwes döretmek;
- ýaşlarda ýeňişe bolan erki terbiýelemek, şeýle hem gatnaşýanlaryň öz intellektual ukyplaryny açyp görkezmeklerine mümkinçilik döretmek.

Internet-olimpiadanyň wezipeleri:

- häzirki zaman sanly maglumat kommunikasiýa tehnologiýalary ulanmak arkaly amaly nazarlanan meseleleri çözmäge gyzyklanma döretmek;
- sanly maglumat-kommunikasiýa tehnologiýalary arkaly ýokary okuw mekdepleriniň we aýry-aýry ylmy merkezleriniň özara aragatnaşygyny işjeňleşdirmek;
- zehinli we ukyply ýaşlary ýüze çykarmak, olaryň mundan beýläk intellektual ösüşi bilen bagly hünär saýlamaklaryna oňyn şertleri döretmek.

2. Internet-olimpiadasynyň guramaçylyk-usulyýet üpjünçiligi

2.1. Internet-olimpiadany guramak we geçirmek boýunça umumy ýolbaşçylygy amala aşyrmak üçin Guramaçylyk topary döredilýär. Guramaçylyk toparynyň düzümi Türkmen döwlet binagärlik-gurluşyk institutynyň rektorynyň buýrugy bilen tassyklanylýar.

Guramaçylyk topary:

- Internet-olimpiadany geçirmegiň esasy ýörelgelerini kesgitleýär hem-de Internet-olimpiadany guramak we geçirmek boýunça guramaçylyk işleri alyp barýar;
- Internet-olimpiadany geçirmegiň tertibini we möhletini kesgitlemek boýunça teklipleri hem-de usulyýet we gözükdiriji gollanmalaryny taýýarlaýar;
- Ýokary okuw mekdepleriniň wekillerinden düzülen işçi topar dersler boýunça olimpiada ýumuşlaryny işläp taýýarlamak işlerini alyp barýar;
- Talyplaryň Internet-olimpiadasyna gatnaşyjylaryň ýüztutmalaryna seredýär we arza-şikayat we şahsy ýüztutmalar boýunça düşündiriş işleri alyp barýar.

3. Talyplaryň Internet-olimpiadasyny guramagyň we geçirmegiň tertibi

3.1. Internet-olimpiada umumy matematiki we tebigy-ylmy dersler toplumlarynyň “Materiallaryň garşylygy” dersinden test ýa-da ýazuw görnüşinde (On-line tertibinde) geçirilýär. Dersiň bölümleri Türkmenistanyň ýokary biliminiň Döwlet bilim standartlarynyň talaplaryna laýyklykda kesgitlenýär.

3.2. Internet-olimpiada Türkmenistanyň we daşary ýurtlaryň pudak tabynlygyna we guramaçylyk-hukuk görnüşine garamazdan ähli ýokary okuw mekdepleriniň dürli taýýarlygyň ugurlarynyň, hünärleriniň ýokary bilim maksatnamalary boýunça okaýan talyplary gatnaşyp bilerler.

3.3. Internet-olimpiadanyň iş dilleri – türkmen, iňlis we rus dilleridir.

3.4. “Materiallaryň garşylygy” dersi boýunça öz ýokary okuw mekdeplerinde iň gowy netijeleri görkezen talyplary Internet-olimpiadasyna gatnaşýarlar.

3.5. Bu Internet-olimpiadasynda “Materiallaryň garşylygy” dersi boýunça 6 sany mesele hödürlener we olary çözmek üçin jemi 120 minut wagt beriler.

3.6. Internet-olimpiada şahsy bäsleşik tertibinde geçirilýär.

3.7. Internet-olimpiadalarynyň Eminler toparyna Türkmenistanyň we daşary ýurtlaryň ýokary okuw mekdepleriniň wekilleri girýär hem-de olimpiadanyň ýeňijilerini anyklaýar. Eminler toparynyň düzümi Türkmen döwlet binagärlik-gurluşyk institutynyň rektorynyň buýrugy bilen tassyklanýar.

3.8. Internet-olimpiada gatnaşyjylaryň topar ýolbaşçysynyň üsti bilen arz-şikayät etmäge hukugy bardyr.

3.9. Arz-şikayät ýüz tutmalar Eminler topary tarapyndan seredilýär we ahyrky netijäni toparyň başlygy kesgitleýär, onuň ahyrky çözgüdi üýtgeşsizdir.

4. Internet-olimpiadasynyň ýeňijilerini kesgitlemegiň we sylaglamagyň tertibi

4.1. Internet-olimpiada gatnaşyjylarynyň şahsy orunlary toplanan ballarynyň jemi boýunça Eminler topary tarapyndan kesgitlenýär.

4.2. Internet-olimpiadanyň netijeleri teswirnamalar arkaly resmileşdirilýär we Türkmen döwlet binagärlik-gurluşyk institutynyň rektorynyň buýrugy bilen tassyklanylýar.

4.3. Internet-olimpiadanyň ýeňijileri I, II, III derejeli diplomlar bilen sylaglanýar.

Habarlaşmak üçin tel.: (+99312) 28-18-05, +99365688650, +99361888261,
+99365814482

E-poçta: tdbgiobolymph@gmail.com